

पानी में डूबने से बचने हेतु शिवहर पुलिस एवं प्रशासन का जागरूकता अभियान जारी।

बच्चों के पानी में डूबकर मरने की घटनाओं को देखते हुए आज दिनांक-25.07.2020 को शिवहर पुलिस द्वारा पुनः जागरूकता अभियान चलाया गया।

सभी थानाध्यक्ष द्वारा अपने-2 अंचलाधिकारी/प्रखंड विकास पदाधिकारी के साथ समन्वय स्थापित कर अपने-2 क्षेत्र में भ्रमणशील होकर लोगों/अभिभावकों को स्वयं भी पानी में नहीं जाने एवं बच्चों को भी पानी में जाने से रोकने हेतु जागरूक किया गया। ऐसा नहीं करने पर कार्रवाई करने की चेतावनी भी दी गई। कुछ लोग सचेत भी हुए हैं पर अभी और जागरूक होने तथा जिम्मेदार बनने की जरूरत है।

अभिभावक अपने बच्चों के साथ हमेशा रहते हैं, बच्चों को क्या करना है क्या नहीं, कहाँ जाना है और कहाँ नहीं ये आप तय कर सकते हैं वशर्त आप स्वयं सचेत रहें तथा अपने बच्चों पर भी निगरानी रखें। ये आप अभिभावकों का दायित्व भी है। अभी भी कुछ दुःखद घटनाएं हो रही है जिसे पूरी तरह रोका जा सकता है।

इसमें अभिभावकों के साथ-2 गांव-समाज के जागरूक/प्रबुद्ध/जिम्मेदार नागरिकों एवं स्थानीय जनप्रतिनिधियों की भी भूमिका अहम है। सभी मिलकर जागरूकता अभियान चलाएं, जो अभिभावक इसपर ध्यान नहीं दे रहे उनका भी ध्यान इस ओर आकृष्ट करें।

आशा है अपने-2 दायित्वों का निर्वहन कर हम अपने स्वयं के बच्चों के साथ-2 आसपास के बच्चों का ध्यान रखकर उनकी जान बचा सकते हैं।

आइये, हमसब मिलकर डूबकर असमय मरने की दुःखद घटनाओं को रोकें और बच्चों/लोगों की जान बचाने में अपनी जिम्मेदारी निभाएं।

आपकी सेवा में सदैव तत्पर...

आपका,

शिवहर पुलिस।









Shot on realme 2





REDMI NOTE 5 PRO
MI DUAL CAMERA